

ಇನ್ನೂ ಅನೇಕ ಸ್ಥಳಗಳಿವೆ. ಬೆಳಗಿರಿರಂಗನ ಬೆಟ್ಟ ಪ್ರಮುಖವಾದ ಪ್ರವಾಸಿ ಕೇಂದ್ರ. ಅದನ್ನೂ ಕೂಡ ಅಭಿವೃದ್ಧಿ ಪಡಿಸುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಎಂ. ರಘುಪತಿ.— ಕ್ರಮ ಕೈಗೊಳ್ಳುತ್ತೇನೆ.

ಪ್ರಜಾಪ್ರತಿನಿಧಿ ಸಭೆಯ ಸದಸ್ಯ ರುಗಳಿಗೆ ವಿಶ್ರಾಂತಿ ವೇತನ ನೀಡುವ ಕುರಿತು

138 ಶ್ರೀ ಜಿ. ಬಸಪ್ಪ (ಹೊಸದುರ್ಗ).— ಮಾನ್ಯ ಕಾನೂನು ಮತ್ತು ಸಂಸದೀಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಹಿಂದಿನ ಪ್ರಜಾಪ್ರತಿನಿಧಿ ಸಭೆಯ ಸದಸ್ಯರುಗಳ ಸಂಖ್ಯೆ ಎಷ್ಟು ;

(ಆ) ಇವರುಗಳಿಗೂ ಮಾಜಿ ವಿಧಾನ ಮಂಡಲದ ಸದಸ್ಯರಿಗೆ ಹೊಸತಿ ಮಾಡುತ್ತಿರುವ ರೀತ್ಯಾ ನಿಸ್ಕೃತಿ ವೇತನ ನೀಡುವ ವಿಷಯವನ್ನು ಸರ್ಕಾರದವರು ಯೋಚಿಸುವರೆ ?

ಶ್ರೀ ಎ. ಲಕ್ಷ್ಮಿ ಸಾಗರ್ (ಮಾನ್ಯ ಕಾನೂನು ಮತ್ತು ಸಂಸದೀಯ ಮಂತ್ರಿಗಳು).—(ಅ) 155

(ಆ) ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ಎ. ಲಕ್ಷ್ಮಿ ಸಾಗರ್.—ಹಿಂದಿನ ಪ್ರಜಾಪ್ರತಿನಿಧಿ ಸಭೆಯ ಸದಸ್ಯರುಗಳಿಗೆ ಕೂಡ ವಿಶ್ರಾಂತಿ ವೇತನ ಕೊಡಬೇಕೆಂದು ಅವರು ಮನವಿಗಳನ್ನು ಆಗಿಂದಾಗ್ಗೆ ಸಲ್ಲಿಸುತ್ತಾ ಬಂದಿದ್ದಾರೆ. ಆ ಮನವಿಗಳನ್ನು ಪರಿಶೀಲನೆ ಮಾಡುವುದಕ್ಕೋಸ್ಕರ 3-3-81 ರಲ್ಲಿ ಹಿಂದಿನ ಸರ್ಕಾರ ಮುಖ್ಯಕಾರ್ಯದರ್ಶಿಯವರ ನೇತೃತ್ವದಲ್ಲಿ ಬಂದು ಸಮಿತಿಯನ್ನು ರಚಿಸಿತ್ತು. ಆ ಸಮಿತಿಯವರು ಎಲ್ಲ ಮನವಿಗಳನ್ನು ಪರಿಶೀಲನೆ ಮಾಡಿ ಪ್ರಜಾಪ್ರತಿನಿಧಿ ಸಭೆ ಸದಸ್ಯರುಗಳಿಗೆ ವಿಶ್ರಾಂತಿ ವೇತನ ಕೊಡುವುದಕ್ಕಾಗುವುದಿಲ್ಲವೆಂದು ತಮ್ಮ ವರದಿಯಲ್ಲಿ ತಿಳಿಸಿದ್ದಾರೆ. ಅನಂತರವೂ ಮನವಿಗಳು ಬರುತ್ತಿವೆ. ಅವುಗಳನ್ನು ಮತ್ತೆ ಪರಿಶೀಲನೆ ಮಾಡುತ್ತೇನೆ ಎಂಬ ಮಾತನ್ನು ಈ ಸಂದರ್ಭದಲ್ಲಿ ಹೇಳುತ್ತೇನೆ.

ಶ್ರೀ ಎಸ್. ಜಿ. ರಾಮಲಿಂಗಯ್ಯ.—ಶಾಸನಸಭಾ ಸದಸ್ಯರಿಗೆ ವೇತನ ಕೊಟ್ಟು ನಂತರ ವಿಶ್ರಾಂತಿ ವೇತನ ಪನ್ನೂ ಕೊಡುತ್ತೀರಿ. ಆದರೆ ವೇತನ ಇಲ್ಲದೆ ಕೆಲಸ ಮಾಡಿರುವವರಿಗೆ ವಿಶ್ರಾಂತಿ ವೇತನ ಕೊಡುವುದು ನ್ಯಾಯವಲ್ಲವೇ ?

ಉಪಾಧ್ಯಕ್ಷರು.—ಅದಕ್ಕೆ ಉತ್ತರ ಹೇಳಿದ್ದಾರೆ.

ಶ್ರೀ ಎಸ್. ಜಿ. ರಾಮಲಿಂಗಯ್ಯ.—ಉತ್ತರ ಸರಿಯಾಗಿ ಬರಲಿಲ್ಲ.

ಉಪಾಧ್ಯಕ್ಷರು.—ಉತ್ತರ ಹೇಳಿದ್ದಾರೆ ದಯವಿಟ್ಟು ಕುಳಿತುಕೊಳ್ಳಿ, ಬೇರೆ ಪ್ರಶ್ನೆ ಕರೆಯಬೇಕು.

ಶ್ರೀ ಎಚ್. ಎಲ್. ತಿಮ್ಮೇ ಗೌಡ.—ಸೂಕ್ತವಾದ ಉತ್ತರ ಹೇಳಲಿಲ್ಲ. ದಯವಿಟ್ಟು ಕೇಳುವುದಕ್ಕೆ ಅವಕಾಶ ಕೊಡಿ. ಕೇಳಬೇಕಾದುದು ಇನ್ನೂ ಕೆಲವು ಪ್ರಶ್ನೆಗಳಿವೆ.

ಉಪಾಧ್ಯಕ್ಷರು.—ಬೇರೆ ಪ್ರಶ್ನೆ ಕರೆಯುತ್ತಿದ್ದೇನೆ. ದಯವಿಟ್ಟು ಕೂರಿ. ಈಗ ಶ್ರೀ ರಾಮದೇವ್ ಅವರು 139ನೇ ಪ್ರಶ್ನೆಯನ್ನು ಕೇಳುವುದು.

ದ್ವಿಚಕ್ರ ವಾಹನ ಚಾಲಕರು ಶಿರಸ್ತ್ರಾಣ ಧರಿಸುವ ಬಗ್ಗೆ

139. ಶ್ರೀ ಎ. ರಾಮದೇವ್ (ಮಲ್ಲೇಶ್ವರ).—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

(ಅ) ಕರ್ನಾಟಕದಲ್ಲಿರುವ ದ್ವಿಚಕ್ರ ವಾಹನಗಳ ಸಂಖ್ಯೆ ಎಷ್ಟು ;

(ಆ) ಈ ವಾಹನ ಚಾಲಕರು ಕಡ್ಡಾಯವಾಗಿ ಶಿರಸ್ತ್ರಾಣ ಧರಿಸುವುದನ್ನು ಸದರಿಸಬೇಕೆಂಬ ಮನವಿಗಳು ಸರ್ಕಾರಕ್ಕೆ ಬಂದಿವೆಯೇ ;

(ಇ) ಹಾಗಾದಲ್ಲಿ ಈ ಕಡ್ಡಾಯ ಶಿರಸ್ತ್ರಾಣವನ್ನು ಸಡಿಲಿಸಲು ಸರ್ಕಾರ ಉದ್ದೇಶಿಸುವುದೇ ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—(ಅ) 31-1-1983 ಅಂದಿಗೆ 2,89,893

(ಆ) ಹೌದು

(ಇ) ಇಲ್ಲ

ಶ್ರೀ ಎ. ರಾಮದೇವ್.—ಎರಡು ಲಕ್ಷ ದ್ವಿಚಕ್ರ ಚಾಲಕರು ಶಿರಸ್ತ್ರಾಣವನ್ನು ಧರಿಸುತ್ತಿದ್ದು ಶಿರಸ್ತ್ರಾಣ ಧರಿಸುವುದನ್ನು ಸಡಿಲಿಸಬೇಕೆಂದು ಇವರು ಸರ್ಕಾರಕ್ಕೆ ಮನವಿಗಳನ್ನು ಸಲ್ಲಿಸಿದ್ದಾರೆಂದು ಕೇಳಿದ್ದೇನೆ. ನನಗೆ ಸರ್ಕಾರದ ಬಗ್ಗೆ ಬಹಳ ಗೌರವವಿದೆ. ಏಕೆಂದರೆ ಅವರು ನಮ್ಮ ತಲೆಗಳನ್ನು ಉಳಿಸುವ ನಿಯಂತ್ರಣ ಮಾಡುತ್ತಿದ್ದಾರೆ. ಆದರೆ ಈ ಶಿರಸ್ತ್ರಾಣ ಧರಿಸುವುದನ್ನು ಆಪ್ತವೇನೇ ಮಾಡದೇ ಇರುವುದಕ್ಕೆ ಕಾರಣವೇನು ?